



മഹാത്മാ ഗാന്ധി സർവ്വകലാശാല



പബ്ലിക് റിലേഷൻസ് ഓഫീസറുടെ കാര്യാലയം

പ്രിയദർശിനി ഹിൽസ് പി.ഒ., കോട്ടയം-686 560

ഫോൺ: 0481 - 2733298, മൊബൈൽ : 9495119702

2019 ഓഗസ്റ്റ് 18

വാർത്താക്കുറിപ്പ്

മഴക്കെടുതികളിൽപ്പെട്ട സഹോദരങ്ങൾക്ക്

ആശ്വാസമേകി എം.ജി. സർവകലാശാല

- 38.14 ലക്ഷം രൂപയുടെ സാധനങ്ങൾ കൈമാറി

- അസമിലെ പ്രളയബാധിതർക്കും സഹായം

മഴക്കെടുതിയിൽ വലയുന്ന സഹോദരങ്ങൾക്ക് ആശ്വാസമേകി മഹാത്മാഗാന്ധി സർവകലാശാല . സർവകലാശാലയുടെയും നാഷണൽ സർവീസ് സ് കീമിന്റെയും നേതൃത്വത്തിൽ വിവിധ ജില്ലകളിലും സർവകലാശാല കാമ്പസിലെ ലൈഫ് ലോങ്ങ് ലേണിങ് ആൻഡ് എക് സ്റ്റൻഷൻ വകുപ്പിലും ആരംഭിച്ച കളക്ഷൻ സെന്ററുകൾ വഴി 38.14 ലക്ഷം രൂപയുടെ അവശ്യവസ്തുക്കളാണ് ദുരിതബാധിതമേഖലകളിലേക്ക് നൽകിയത്.

സർവകലാശാല കാമ്പസിലെ കളക്ഷൻ സെന്ററിൽനിന്ന് നിലമ്പൂർ കവളപ്പുറയിലേക്ക് അവശ്യവസ്തുക്കളുമായി പോകുന്ന വാഹനം ഉന്നതവിദ്യാഭ്യാസ വകുപ്പ് മന്ത്രി ഡോ . കെ.ടി. ജലീൽ ഫ്ളാഗ് ഓഫ് ചെയ്തു. ദുരിതബാധിതരെ സഹായിക്കാൻ സർവകലാശാല സമൂഹവും വിദ്യാർത്ഥികളും ജീവനക്കാരും എൻ.എസ്.എസും നടത്തുന്ന ശ്രമങ്ങൾ മാതൃകാപരമാണെന്ന് അദ്ദേഹം പറഞ്ഞു.

പ്രൊ-വൈസ് ചാൻസലർ പ്രൊഫ. സി.റ്റി. അരവിന്ദ കുമാർ, രജിസ്ട്രാർ പ്രൊഫ. കെ. സാബുക്കുട്ടൻ, സിൻഡിക്കേറ്റംഗങ്ങളായ പ്രൊഫ. കെ.എം. കൃഷ്ണൻ, പ്രൊഫ. സന്തോഷ് പി . തമ്പി, സർവകലാശാല എൻ.എസ്.എസ്. കോ-ഓർഡിനേറ്റർ പ്രൊഫ. എം.ജെ. മാത്യു എന്നിവർ പങ്കെടുത്തു.

പ്രളയക്കെടുതി നേരിട്ട അസമിലെ ജനങ്ങളെ സഹായിക്കുന്നതിനായി എറണാകുളം ജില്ലയിൽ എൻ.എസ്.എസ്. യൂണിറ്റുകൾ സമാഹരിച്ച 16.50 ലക്ഷം രൂപയുടെ അവശ്യവസ്തുക്കൾ ട്രെയിൻ മാർഗം അസമിലേക്ക് നൽകി. സർവകലാശാലയ്ക്കു കീഴിലുള്ള വിവിധ എൻ .എസ്.എസ്. യൂണിറ്റുകൾ ശേഖരിച്ച വസ്തുക്കൾ സർക്കാരിന്റെ ജില്ലാതല ശേഖരണകേന്ദ്രങ്ങൾക്കും കൈമാറിയിട്ടുണ്ട് . ഇതു കൂടാതെ കോട്ടയം ജില്ലയിൽ ബസേലിയസ് കോളേജ് , എറണാകുളത്ത് തേവര എസ് .എച്ച്. കോളേജ്, ഇടുക്കിയിൽ മൂലമറ്റം സെന്റ് ജോസഫ്സ് കോളേജ് , പത്തനംതിട്ടയിൽ കാതോലിക്കേറ്റ് കോളേജ് എന്നിവിടങ്ങളിൽ പ്രത്യേക ജില്ലാതല കളക്ഷൻ സെന്ററുകൾ പ്രവർത്തിച്ചു.

പടം കാപ്ഷൻ

മഴക്കെടുതിയിൽപ്പെട്ടവരെ സഹായിക്കുന്നതിനായി മഹാത്മാഗാന്ധി സർവകലാശാലയും എൻ.എസ്.എസും ശേഖരണകേന്ദ്രങ്ങൾ വഴി സമാഹരിച്ച അവശ്യവസ്തുക്കളുമായി നിലമ്പൂർ കവളപ്പുറയിലേക്ക് പോകുന്ന വാഹനം സർവകലാശാല കാമ്പസിൽ ഉന്നതവിദ്യാഭ്യാസ വകുപ്പ് മന്ത്രി ഡോ. കെ.ടി. ജലീൽ ഫ്ളാഗ് ഓഫ് ചെയ്യുന്നു.

(പി.ആർ.ഒ./39/1547/2019)

മഹാത്മാഗാന്ധി സർവകലാശാല കൺവർജൻസ് അക്കാദമിയ

കോംപ്ലക്സ് ഗവർണർ ഇന്ന് (ഓഗസ്റ്റ് 19) നാടിനു സമർപ്പിക്കും

മഹാത്മാഗാന്ധി സർവകലാശാലയിലെ കൺവർജൻസ് അക്കാദമിയ കോംപ്ലക്സ് ഇന്ന് (ഓഗസ്റ്റ് 19) ഗവർണറും സർവകലാശാല ചാൻസലറുമായ ജസ്റ്റിസ്(റിട്ട.) പി. സദാശിവം നാടിനു സമർപ്പിക്കും. രാവിലെ 11.15ന് സർവകലാശാല അസംബ്ലി ഹാളിൽ നടക്കുന്ന ചടങ്ങിൽ കൺവർജൻസ് അക്കാദമിയ കോംപ്ലക്സ് സിന്റേയും മഹാത്മാഗാന്ധി സർവകലാശാല എൻ.എസ്.എസിന്റെ നേതൃത്വത്തിൽ നടന്ന കോട്ടയം സമ്പൂർണ്ണ സാക്ഷരത യജ്ഞത്തിന്റെ മുപ്പതാംവാർഷികാഘോഷത്തിന്റേയും ഉദ്ഘാടനം ഗവർണർ നിർവഹിക്കും.

ഉന്നതവിദ്യാഭ്യാസ വകുപ്പ് മന്ത്രി ഡോ . കെ.ടി. ജലീൽ അധ്യക്ഷത വഹിക്കും . തോമസ് ചാഴിക്കാടൻ എം.പി., എം.എൽ.എ.മാരായ അഡ്വ. കെ. സുരേഷ് കുറുപ്പ്, രാജു എബ്രഹാം, വൈസ് ചാൻസലർ പ്രൊഫ . സാബു തോമസ് , സംസ്ഥാന ഉന്നതവിദ്യാഭ്യാസ കൗൺസിൽ വൈസ് ചെയർമാൻ പ്രൊഫ . രാജൻ ഗുരുക്കൾ , സിൻഡിക്കേറ്റംഗം അഡ്വ . പി.കെ. ഹരികുമാർ, പ്രോ-വൈസ് ചാൻസലർ പ്രൊഫ. സി.റ്റി. അരവിന്ദകുമാർ എന്നിവർ പ്രസംഗിക്കും.

യൂറോപ്യൻ അക്കാദമി ഓഫ് സയൻസ് സിലും ഇന്റർനാഷണൽ അക്കാദമി ഓഫ് ഫിസിക്സിൽ സയൻസ് സിലും പ്രഗത്ഭരായ ഗവർണ്ണർമാർ ലഭിച്ച വൈസ് ചാൻസലർ പ്രൊഫ . സാബു തോമസ്, 1989 ൽ നൂറു ദിവസം കൊണ്ട് നൂറുശതമാനം സാക്ഷരത നേടിയ രാജ്യത്തെ ആദ്യനഗരമാക്കി കോട്ടയത്തെ മാറ്റിയ ജനബോധന സാക്ഷരത യജ്ഞത്തിന് നേതൃത്വം നൽകിയ സർവകലാശാല നാഷണൽ സർവീസ് സ് കീമിന്റെ മുൻ കോ-ഓർഡിനേറ്റർ ഡോ. സി. തോമസ് എബ്രഹാം എന്നിവരെ ഗവർണർ ആദരിക്കും.

തൊഴിലധിഷ്ഠിത, ന്യൂജനറേഷൻ അപ്ലൈഡ് ഹ്രസ്വകാല പാർട്ട്ടൈം സർട്ടിഫിക്കറ്റ്, പി.ജി. സർട്ടിഫിക്കറ്റ്, ഡിപ്ലോമ, പി.ജി. ഡിപ്ലോമ പ്രോഗ്രാമുകൾ നടത്തുന്നതിനായി മഹാത്മാഗാന്ധി സർവകലാശാല പുതുതായി ആരംഭിക്കുന്ന ഡയറക്ടറേറ്റ് ഫോർ അപ്ലൈഡ് ഷോർട്ട് ടേം പ്രോഗ്രാംസിന്റെ ഉദ്ഘാടനം ഉച്ചകഴിഞ്ഞ് 1.45ന് ഡി .എ.എസ്.പി. അങ്കണത്തിൽ ഉന്നതവിദ്യാഭ്യാസ വകുപ്പ് മന്ത്രി ഡോ . കെ.ടി. ജലീൽ ഉദ്ഘാടനം നിർവഹിക്കും . വൈസ് ചാൻസലർ പ്രൊഫ . സാബു തോമസ് അധ്യക്ഷത വഹിക്കും . സർവകലാശാല ബിസിനസ് ഇന്നൊവേഷൻ ആന്റ് ഇൻക്യുബേഷൻ സെന്ററിന് കീഴിലായി ആരംഭിച്ച നാല് സ്റ്റാർട്ടപ്പ് കമ്പനികളുടെ ഉദ്ഘാടനം പ്രൊഫ. കെ.എൻ.രാജ് സെന്റർ കെട്ടിടത്തിൽ ഉച്ചകഴിഞ്ഞ് 2.15ന് ഉന്നത വിദ്യാഭ്യാസ വകുപ്പ് മന്ത്രി ഡോ. കെ. ടി. ജലീൽ നിർവഹിക്കും.

(പി.ആർ.ഒ./39/1548/2019)

മാധ്യമ സുഹൃത്തുക്കളേ,

നാളെ രാവിലെ 11ന് സർവകലാശാലയിൽ നടക്കുന്ന ബഹു . ഗവർണറുടെ ഉദ്ഘാടന ചടങ്ങിൽ പങ്കെടുക്കുന്നതിന് പ്രസ് ക്ലബ്ബിൽനിന്ന് വാഹനസൗകര്യം ഏർപ്പെടുത്തിയിട്ടുണ്ട്. രാവിലെ 10.30ന് അവിടെനിന്ന് വാഹനം പുറപ്പെടും . എല്ലാവരും എത്തണമെന്ന് അഭ്യർത്ഥിക്കുന്നു. (ഷൈബിൻ: 8921795714, 9633113615)

എ. അരുൺ കുമാർ
പബ്ലിക് റിലേഷൻസ് ഓഫീസർ